

પ્રસાર ભારતી

સમાચાર વિભાગ, આકાશવાણી, અમદાવાદ

Date : 11/01/2026

Morning : 7.10 to 7.20

Day : SUNDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. પ્રધાનમંત્રી નરેન્દ્ર મોદી આજે સોમનાથમાં વિશાળ શૌર્ય યાત્રામાં ભાગ લેશે - રાજકોટમાં વાઇબ્રન્ટ ગુજરાત રિજીયોનલ કોન્ફ રન્સ અને ગાંધીનગરમાં મહાત્મા મંદિર સુધીની મેટ્રો સેવાનું લોકાર્પણ કરશે.
2. પ્રધાનમંત્રી નરેન્દ્ર મોદીએ ગઇકાલે સાંજે સોમનાથમાં મંત્રજાપમાં ભાગ લીધો , દરિયાકિનારે અદભૂત ડ્રોન શો નિહાળ્યો , સોમનાથ ટ્રસ્ટની બેઠકમાં વિકાસ કાર્યોની સમીક્ષા કરી.
3. પ્રધાનમંત્રીની અમદાવાદની મુલાકાતને લઇને સલામતીની ચુસ્ત વ્યવસ્થા કરવામાં આવી.
4. સમગ્ર રાજ્યમાં તાપમાનનો પારો ગગડતાં ઠંડીનો ચમકારો વધ્યો , છ ડિગ્રી સાથે નલિયા સૌથી ઠંડુ સ્થળ.
5. ભારત આજે વડોદરામાં ત્રણ મેચની એક દિવસિય ક્રિકેટ શ્રેણીની પહેલી મેચમાં ન્યુઝીલેન્ડ સામે ટકરાશે.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

PM SHORY YATRA

ગુજરાતના પ્રવાસના બીજા દિવસે આજે પ્રધાનમંત્રી નરેન્દ્ર મોદી સરદાર પટેલની પ્રતિમાને પુષ્પાંજલી અર્પણ કરશે અને શૌર્ય યાત્રામાં જોડાશે. જેમાં મોટી સંખ્યામાં નાગરિકો જોડાશે.

સાંભળીએ એક અહેવાલ

વોઇસ કાસ્ટ – રાજેશ ભજગોતર - શૌર્ય યાત્રા

HORSE SHOW

આ શૌર્ય યાત્રામાં પોલીસ દળના 108 અશ્વો પણ ભાગ લેશે. આ યાત્રા અંગે અશ્વદળના કેપ્ટને વિશેષ માહિતી આપી હતી.

બાઇટ- કેપ્ટન અશ્વદળ

PM VGRC- METRO

પ્રધાનમંત્રી નરેન્દ્ર મોદી આજે રાજકોટમાં વાઇબ્રન્ટ ગુજરાત રિજીઓનલ કોન્ફ્રન્સનું ઉદ્ઘાટન કરશે. જેમાં અનેક દેશોના પ્રતિનિધિઓ ભાગ લેશે.

આ ઉપરાંત આજે સાંજે પ્રધાનમંત્રી મહાત્મા મંદિર ગાંધીનગર સુધીની મેટ્રો સેવાનું પણ લોકાર્પણ કરશે.

પ્રસ્તુત છે અમારા સંવાદદાતાનો એક અહેવાલ

(વોઈસ કાસ્ટ – અપર્ણા ખૂંટ)

PM SOMNATH DARSHAN

પ્રધાનમંત્રી નરેન્દ્ર મોદીએ તેમના ગુજરાતના પ્રવાસના પહેલા દિવસે ગઈકાલે સોમનાથ મહાદેવના દર્શન કર્યા હતા અને મંત્ર જાપમાં ભાગ લીધો હતો. તેમનું ઉષ્માસભર સ્વાગત કરાયું હતું.

પ્રધાનમંત્રી નરેન્દ્ર મોદીએ મોડી સાંજે અદભૂત ડ્રોન શો નિહાળ્યો હતો. તેમજ આ પ્રસંગે 450 જેટલી ભજન કિર્તન મંડળની બહેનોએ શિવ ભજનો દ્વારા પ્રધાનમંત્રીને આવકાર આપ્યો હતો. દરિયા કિનારે પ્રધાનમંત્રી આતશબાજી પણ નિહાળી હતી.

પ્રસ્તુત છે એક અહેવાલ

વોઈસ કાસ્ટ – રાજેશ ભજગોતર – સોમનાથ દર્શન

SOMNATH TRUST MEETING

પ્રધાનમંત્રી નરેન્દ્ર મોદીએ ગઈકાલે રાત્રે સોમનાથ ખાતે સોમનાથ ટ્રસ્ટની બેઠકમાં ભાગ લીધો હતો. સોમનાથ ટ્રસ્ટના અધ્યક્ષ શ્રી મોદીની અધ્યક્ષતામાં સોમનાથ ટ્રસ્ટની બેઠક યોજાઈ. આ બેઠકમાં પ્રધાનમંત્રીએ મંદિર પરિસરના વિવિધ કાર્યોની સમીક્ષા કરી હતી. તેમજ આગામી આયોજન અંગેની પણ સોમનાથ ટ્રસ્ટના ટ્રસ્ટીઓ સાથે ચર્ચા કરી હતી.

VGRC- RUSHIKESH PATEL

વર્ષ 2003માં પ્રધાનમંત્રી નરેન્દ્ર મોદીએ રોપેલું 'વાઇબ્રન્ટ ગુજરાત'નું બીજા બે દાયકા બાદ આજે એક વિશાળ વટવૃક્ષ બની ચૂક્યું છે, જેણે ગુજરાતને વૈશ્વિક રોકાણ માટેનું સર્વોત્તમ કેન્દ્ર બનાવ્યું છે.

આ સફળ મોડેલને રાજ્યના પ્રત્યેક વિસ્તાર સુધી પહોંચાડવા મુખ્યમંત્રી ભૂપેન્દ્ર પટેલના નેતૃત્વમાં હવે 'પ્રાદેશિક વાઇબ્રન્ટ સમિટ'ની નવી પરંપરા શરૂ કરાઈ હોવાનું ઉર્જા મંત્રી ઋષિકેશ પટેલે જણાવ્યું હતું.

બાઇટ- ઋષિકેશ પટેલ, ઉર્જા મંત્રી

AHD SECURITY

પ્રધાનમંત્રી નરેન્દ્ર મોદી આજે સાંજે અમદાવાદ પહોંચશે . તેમના અમદાવાદ અને ગાંધીનગરના પ્રવાસ દરમિયાન સલામતીની ચુસ્ત વ્યવસ્થા કરવામાં આવી છે.

અમદાવાદના સેક્ટર -1ના આઈપીએસ નીરજકુમાર બડગુજરે સલામતીની વ્યવસ્થા અંગે જણાવ્યું કે , પ્રધાનમંત્રી અને જર્મન ચાન્સેલર ની અમદાવાદની મુલાકાત લઈને સાબરમતી આશ્રમ અને પતંગ મહોત્સવના મેદાન સહિત તમામ નિયુક્ત સ્થળોએ પોલીસ બંદોબસ્ત ગોઠવવામાં આવ્યો છે.

આ વિસ્તારોમાં રસ્તાઓ પર ચોક્કસ ટ્રાફિક વ્યવસ્થા અને ડાયવર્ઝન જાહેર કરાયું છે.

બાઇટ- નીરજકુમાર બડગુજર, આઇપીએસ અમદાવાદ

GANDHINAGAR - TYPHOID

ગાંધીનગરમાં ટાઇફોઇડના કેસનો કુલ આંકડો 195 પર પહોંચ્યો છે. ગઇકાલે 13 નવા કેસ નોંધાયા હતા. જ્યારે 15 દર્દીઓ સાજા થતાં તેમને રજા અપાઈ હતી. ટાઇફોઇડના 73 દર્દીઓ હાલ સારવાર હેઠળ છે.

NAVSARI GARDEN LOKARPAN

કેન્દ્રીય જળ શક્તિ મંત્રી સી.આર. પાટીલે ગઇકાલે નવસારીમાં ગ્લો ગાર્ડનનું લોકાર્પણ કર્યું. આ પ્રસંગે શ્રી પાટીલે જણાવ્યું કે, આ ઉદ્યાન શહેરીજનો માટે પરિવાર સાથે સમય વિતાવવાનું એક આકર્ષક સ્થળ બનશે.

મુખ્યમંત્રી શહેરી વિકાસ યોજના અંતર્ગત નિર્માણ પામેલ ઉદ્યાનમાં રંગેબેરંગી લાઇટોથી 100થી વધુ એલિમેન્ટો , કાર્ટૂન કેરેક્ટર , નિયોન ઓયોમેટ્રિક વોલ જેવા આકર્ષણો બનાવામાં આવ્યા છે.

WEATHER

રાજ્યમાં ગઇકાલથી ઠંડીનો ચમકારો વધ્યો છે. રાજ્યના અનેક જિલ્લામાં તાપમાનનો પારો ગગડ્યો છે ત્યારે આગામી 24 કલાકમાં લઘુતમ તાપમાનમાં ફેરફારની શક્યતા નહિવત હોવાનું હવામાન વિભાગે જણાવ્યું છે. આગામી બે

દિવસમાં તાપમાનમાં 2-3 ડિગ્રી સેલ્સિયસનો વધારો અને ત્યારબાદ ૨-૩ ડિગ્રી સેલ્સિયસનો ઘટાડો થવાની શક્યતા છે.

દરમિયાન 6 ડિગ્રી સેલ્સિયસ તાપમાન સાથે નલિયા રાજ્યનું સૌથી ઠંડુ સ્થળ બન્યું છે.

INDIA-NEW ZEALAND ODI

ભારત આજે ગુજરાતના વડોદરામાં ત્રણ મેચની ક્રિકેટ ODI શ્રેણીની પહેલી મેચમાં ન્યૂઝીલેન્ડ સામે ટકરાશે. આ મેચ બપોરે દોઢ વાગ્યે શરૂ થશે.

રોહિત શર્મા અને વિરાટ કોહલી જેવા અનુભવી ખેલાડીઓ ફરીથી મેદાનમાં ઉતરશે જ્યારે ઋષભ પંત ઈજાને કારણે ત્રણ મેચની શ્રેણીમાંથી બહાર થઈ ગયા છે.

T20 વર્લ્ડ કપ 2026 અને IPL 2026 પહેલા આ શ્રેણી ભારત માટે છેલ્લી એકદિવસીય શ્રેણી હશે.

બીજી મેચ 14 જાન્યુઆરીએ રાજકોટના નિરંજન શાહ સ્ટેડિયમ ખાતે જ્યારે ત્રીજી અને અંતિમ મેચ 18 જાન્યુઆરીએ ઇન્દોરના હોલકર સ્ટેડિયમ ખાતે રમાશે.

WPL SECOND MATCH

મહિલા પ્રીમિયર લીગ ક્રિકેટની બીજી મેચમાં , ગુજરાત જાયન્ટ્સે યુપી વોરિયર્સને 10 રનથી હરાવ્યું. ગઇકાલે નવી મુંબઈમાં રમાયેલી મેચમાં પ્રથમ બેટિંગ કરતા , ગુજરાત જાયન્ટ્સે 20 ઓવરમાં 4 વિકેટે 207 રન બનાવ્યા

હતા.જવાબમાં, યુપી વોરિયર્સે નિર્ધારિત 20 ઓવરમાં આઠ વિકેટે 197 રન જ બનાવી શકતા તેનો પરાજય થયો હતો.

નવી મુંબઈમાં ડો. ડીવાય પાટિલ સ્પોર્ટ્સ એકેડેમી ખાતે શ્રેણીની ત્રીજી મેચમાં આજે મુંબઈ ઇન્ડિયન્સ દિલ્હી કેપિટલ્સ સામે ટકરાશે. આ મેચ આજે સાંજે સાડા સાત વાગ્યે શરૂ થશે.

SUVALI BEACH FESTIVAL

સુરતમાં સુવાલી બીચ ફેસ્ટિવલમાં ગઈકાલે બીજા દિવસે દોઢ લાખથી વધુ સહેલાણીઓ ઉમટી પડ્યા. ફૂલગુલાબી ઠંડીમાં લોકોએ ગીત સંગીતનો કાર્યક્રમ માણ્યો હતો.

આ વર્ષે ભીડના વ્યવસ્થાપન અને સુરક્ષા માટે આધુનિક ટેકનોલોજીનો ઉપયોગ કરવામાં આવ્યો છે. વહીવટીતંત્ર દ્વારા AI જનરેટેડ કેમેરા લગાવવામાં આવ્યા છે, જેના દ્વારા મહોત્સવમાં ભાગ લેનારા લોકોની સચોટ ગણતરી કરાઈ રહી છે.

PARYTAN PARV - DANG

ગિરિમથક સાપુતારા ખાતે વિધાનસભાના નાયબ મુખ્ય દંડક વિજય પટેલે 'પર્યટન પર્વ 2025-26નો પ્રારંભ કરાવ્યો. આ પ્રસંગે સંબોધન કરતા શ્રી પટેલે જણાવ્યું કે, પ્રવાસીઓને તમામ પ્રકારની સુવિધાઓ ઉપલબ્ધ કરાવવા સરકારી તંત્ર કટિબધ છે.

આ મહોત્સવમાં ડાંગી આદિવાસી નૃત્ય સહિતના સાંસ્કૃતિક અને મનોરંજક
કાર્યક્રમો રજૂ કરાયા હતા.
